

“ మధురమైన పిల్లలారా - అలసిపోయి ఎప్పుడూ స్మృతి యాత్రను వదిలేయరాదు. నదా అత్తాభిమానులుగా ఉండేందుకు ప్రయత్నించండి. తండ్రి ప్రేమను ఆకర్షించుటకు, మధురముగా తయారయ్యేందుకు స్మృతిలో ఉండండి ”

ప్రశ్న:- 16 కళా సంపూర్ణులుగా లేక పర్ఫెక్ట్ (దోషరహితము)గా తయారయ్యేందుకు ఏ పురుషార్థము తప్పక చేయాలి ?

సమా:- వీలైనంత వరకు స్వయాన్ని ఆత్మగా భావించండి. ప్రేమసాగరులైన తండ్రిని స్మృతి చేస్తే పర్ఫెక్ట్ గా అవుతారు. జ్ఞానము చాలా సహజము. కాని 16 కళా సంపూర్ణులుగా అయ్యేందుకు స్మృతి ద్వారా ఆత్మను పర్ఫెక్ట్ గా చేసుకోవాలి. ఆత్మగా భావించుట వలన మధురంగా తయారవుతారు. గొడవలన్నీ సమాప్తమైపోతాయి.

పాట:- మీరు ప్రేమ సాగరులు,..... (తూ ప్యార్ కా సాగర్ హై,.....)

ఓంశాంతి. ప్రేమసాగరులైన తండ్రి తన పిల్లలను కూడా తమలా ప్రేమసాగరులుగా తయారు చేస్తారు. ఈ లక్ష్మీ నారాయణులుగా అగుటయే పిల్లల ముఖ్య ఉద్దేశ్యము. వీరిని అందరూ ఎంతగా ప్రేమిస్తారు! బాబా మనలను లక్ష్మీనారాయణుల వలె మధురంగా తయారుచేస్తారని పిల్లలకు తెలుసు. మధురంగా ఇక్కడే తయారవ్వాలి. స్మృతి ద్వారానే మధురంగా అవుతారు. భారతదేశపు రాజయోగము మహిమ చేయబడింది. ఇది స్మృతి, ఈ స్మృతి ద్వారానే మీరు వీరి(లక్ష్మీనారాయణుల) వలె విశ్వాధికారులుగా అవుతారు. పిల్లలు ఈ శ్రమనే చేయవలసి ఉంటుంది. మాలో చాలా జ్ఞానము ఉందనే అహంభావము మీలో ఉండరాదు. ముఖ్యమైన విషయము స్మృతి. స్మృతియే ప్రీతినిస్తుంది. చాలా మధురంగా, చాలా ప్రియంగా తయారవ్వాలనుకుంటే, ఉన్నత పదవిని పొందాలని అనుకుంటే ఈ శ్రమ చేయండి. లేనట్లయితే చాలా పశ్చాత్తాపపడతారు. ఎందుకనగా చాలా మంది పిల్లలు స్మృతిలో ఉండనే లేరు. అలసిపోయి వదిలేస్తారు. అత్తాభిమానులుగా అయ్యేందుకు చాలా ప్రయత్నించండి. లేకుంటే చాలా తక్కువ పదవిని పొందుతారు. ఇంత మధురంగా ఎప్పటికీ కాలేరు. చాలా కొద్దిమంది పిల్లలు మాత్రమే తండ్రి స్మృతిని ఆకర్షిస్తారు ఎందుకనగా వారు స్మృతిలో ఉంటారు. కేవలము తండ్రి స్మృతి అవసరము. ఎంతెంత స్మృతి చేస్తారో అంత చాలా మధురంగా అవుతారు. ఈ లక్ష్మీనారాయణులు కూడా ముందు జన్మలో చాలా స్మృతి చేశారు. స్మృతి ద్వారా మధురంగా అయ్యారు. సత్యయుగీ సూర్యవంశీయులు మొదటి నెంబరులో ఉంటారు. చంద్రవంశీయులు రెండవ నెంబరులో ఉంటారు. ఈ లక్ష్మీనారాయణులు చాలా ప్రియమనిపిస్తారు. ఈ లక్ష్మీ నారాయణుల రూపురేఖలకు, సీతా-రాముల రూపురేఖలకు చాలా వ్యత్యాసముంది. ఈ లక్ష్మీనారాయణుల పై ఎప్పుడూ ఎవ్వరూ ఏ కళంకమూ ఆపాదించలేదు. కృష్ణుని పై పొరపాటుగా కళంకము ఆపాదించారు, సీతా-రాముల పై కూడా ఆపాదించారు.

తండ్రి చెప్తారు - ఎప్పుడూ మేము ఆత్మ అని భావిస్తారో, అప్పుడూ మధురంగా అవుతారు. ఆత్మగా భావించి తండ్రిని స్మృతి చేయడంలో చాలా మజా ఉంది. ఎంత స్మృతి చేస్తారో అంత సతోప్రధానంగా, 16 కళా సంపూర్ణులుగా అవుతారు. 14 కళలు అనగా కొద్ది లోపము ఉన్నట్లు తర్వాత ఇంకా లోపాలు

పెరుగుతూ పోతాయి. 16 కళా సంపూర్ణులుగా తయారవ్వాలి. జ్ఞానమైతే చాలా సహజము. ఎవరైనా నేర్చుకోగలరు. కల్ప-కల్పము 84 జన్మలు తీసుకుంటూ వచ్చారు. ఎప్పటి వరకు పూర్తి పవిత్రులుగా కారో అంతవరకు ఎవ్వరూ వాపస్ వెళ్లేరు. లేనట్లయితే శిక్షలు అనుభవించవలసి ఉంటుంది. సాధ్యమైనంత వరకు మొట్టమొదట నేను ఆత్మను అను ఈ ఒక్క విషయాన్ని పక్కా చేసుకోండని తండ్రి పదే-పదే చెప్తున్నారు. ఆత్మలమైన మనము మన ఇంటిలో ఉన్నప్పుడు సత్యోప్రధానముగా ఉండేవారము. తర్వాత ఇక్కడ జన్మ తీసుకుంటాము. ఒక్కొక్కరి జన్మల సంఖ్య వేరు వేరుగా ఉంటుంది. చివరిలో తమోప్రధానముగా అవుతారు. ప్రపంచానికి గల ఆ గౌరవము తగ్గిపోతూ ఉంటుంది. ఇల్లు కొత్తదిగా ఉంటే అందులో ఎంత సుఖముంటుంది. తర్వాత లోపభూయిష్టంగా అవుతుంది. కళలు తగ్గిపోతూ ఉంటాయి. ఒకవేళ మీరు పర్ఫెక్ట్ ప్రపంచములోకి వెళ్లాలనుకుంటే పర్ఫెక్ట్ గా అవ్వాలి. కేవలము జ్ఞానాన్ని పర్ఫెక్ట్ అని అనరు. ఆత్మ పర్ఫెక్ట్ గా అవ్వాలి. నేను ఆత్మ, బాబా సంతానాన్ని అని సాధ్యమైనంత వరకు స్మృతిలో ఉండు ప్రయత్నము చేయండి. ఆంతరికముగా చాలా ఖుషీ ఉండాలి. మనుష్యులు స్వయాన్ని దేహధారులుగా భావించి సంతోషిస్తారు. మేము ఫలానా వారి సంతానము..... అది అల్పకాలపు నష్టం. ఇప్పుడు మీరు తండ్రి జతలో బుద్ధియోగాన్ని పూర్తిగా జోడించాలి. ఇందులో తికమక పడరాదు. భలే విదేశాలకు వెళ్లండి, ఎక్కడికైనా వెళ్లండి కేవలం బాబాను స్మృతి చెయ్యాలని పక్కా చేసుకోండి. బాబా ప్రేమసాగరులు. ఈ మహిమ ఏ మనుష్యులది కాదు. ఆత్మ తన తండ్రిని మహిమ చేస్తుంది. ఆత్మలంతా పరస్పరములో నోదరులు. అందరి తండ్రి ఒక్కరే. పిల్లలారా! మీరు సత్యోప్రధానముగా ఉండేవారు. ఇప్పుడు మీరు తమోప్రధానులుగా అయ్యారు. తమోప్రధానులుగా అగుట వలన మీరు దుఃఖితులయ్యారని బాబా అందరికీ చెప్పారు. మొదట మీరు పర్ఫెక్ట్ గా ఉండేవారని ఇప్పుడు ఆత్మలమైన మనకు పరమాత్మ తండ్రి చెప్తున్నారు. ఆత్మలంతా అక్కడ పర్ఫెక్ట్ గానే ఉంటాయి. భలే పాత్ర వేరు వేరుగా ఉంటుంది. కానీ పర్ఫెక్ట్ గా ఉన్నారు కదా! పవిత్రత లేకుండా అక్కడకు ఎవ్వరూ వెళ్లేరు. సుఖధామములో మీకు సుఖ-శాంతులుండేవి. కనుక మీది శ్రేష్టమైన ధర్మము. అపారమైన సుఖముంటుంది. మనము ఎలా తయారవుతామో ఒక్కసారి ఆలోచించండి. స్వర్గానికి యజమానులుగా అవుతున్నాము. అది వజ్ర సమానమైన జన్మ. ఇది గవ్వ సమానమైన జన్మ. ఇప్పుడు తండ్రి స్మృతిలో ఉండుటకై సూచననిస్తున్నారు. మమ్మలను పతితుల నుండి పావనులుగా చెయ్యండని మీరు పిలిచారు. సత్యయుగములో సంపూర్ణ నిర్వికారులుంటారు. సీతా-రాములను కూడా సంపూర్ణమని అనరు. వారు రెండవ శ్రేణిలోకి వెళ్లిపోయారు. స్మృతి యాత్రలో వారు పాస్ కాలేదు. జ్ఞానములో భలే ఎంత తీక్షణంగా ఉన్నా ఎప్పటికీ తండ్రికి మధురంగా అనిపించరు. స్మృతిలో ఉన్నప్పుడు మాత్రమే మధురంగా అవుతారు. తర్వాత తండ్రి కూడా మీకు మధురంగా అనిపిస్తారు. చదువు చాలా చాలా సాధారణము. పవిత్రులుగా అవ్వాలి. స్మృతిలో ఉండాలి. ఇది బాగా నోట్ చేసుకోవాలి. స్మృతి యాత్రలో ఉండడము వలన అక్కడక్కడా జరిగే గొడవలు గాని, అహంకారము గానీ ఎప్పుడూ జరగవు. ముఖ్యమైనది - స్వయాన్ని ఆత్మగా భావించి తండ్రిని స్మృతి చేయండి. ప్రపంచములో మనుష్యులు ఎంతగా గొడవలు చేసుకుంటూ ఉంటారు. జీవితాన్ని విషపూరితంగా తయారు చేసుకుంటారు. ఈ శబ్దాలు సత్యయుగములో ఉండవు. ముందు ముందు ఇక్కడి మనుష్యుల జీవితము ఇంకా విషపూరితంగా అవుతుంది. ఇది విషయ సాగరము.

అందరూ రౌరవ నరకములో పడి ఉన్నారు. చాలా మురికి ఉంది. రోజురోజుకు ఈ మురికి వృద్ధి చెందుతూ ఉంటుంది. దీనిని మురికి ప్రపంచమని అంటారు. దేహాభిమాన భూతము, కామ భూతములున్న కారణముగా పరస్పరములో దుఃఖము ఇచ్చుకుంటూ ఉంటారు. ఈ భూతాలను పారద్రోలండి. ఈ భూతాలే మీ ముఖాన్ని నల్లగా చేస్తాయి అని తండ్రి చెప్తారు. కామచితి పై కూర్చుని నల్లగా అయిపోతారు. మరలా నేను వచ్చి జ్ఞానామృత వర్షాన్ని కురిపిస్తానని తండ్రి చెప్తారు. ఇప్పుడు మీరు ఎలా అవుతున్నారు? అక్కడ వజ్రాల భవనాలుంటాయి. అన్ని ప్రకారాల వైభవముంటుంది. ఇక్కడ ఉన్నవన్నీ కల్తీ వస్తువులే. ఆవుల ఆహారాన్ని చూడండి. అన్నిటి నుండి సారమును తీసేసి మిగిలినది ఇస్తారు. ఆవులకు మంచి ఆహారము కూడా లభించదు. కృష్ణుని ఆవులను ఎంత ఫస్ట్ క్లాస్ గా చూపుతారో చూడండి. సత్యయుగములో ఆవులు ఎలా ఉంటాయంటే వర్ణించనలవి కాదు. చూడడముతోనే ఎంతో ఆనందము కలుగుతుంది. ఇక్కడ ప్రతి వస్తువు నుండి సారాన్ని తీసేస్తారు. ఇది చాలా భీ-భీ పాడైపోయిన మలిన ప్రపంచము. మీరు దీని పై మనసును ఉంచుకోరాదు. తండ్రి చెప్తారు - మీరు ఎంత వికారులుగా అయిపోయారు! యుద్ధాలలో ఒకరినొకరు ఎలా చంపుకుంటూ ఉంటారో చూడండి. అణుబాంబులు తయారు చేసేవారికి కూడా ఎంత గౌరవముంది. దీని ద్వారా సర్వుల వినాశనము జరుగుతుంది. నేటి మనుష్యులు ఎలా ఉన్నారో రేపటి మనుష్యులు ఎలా ఉంటారో తండ్రి తెలియజేస్తున్నారు. ఇప్పుడు మీరు మధ్యలో ఉన్నారు. సత్సంగము తేలుస్తుంది, కుసంగము ముంచేస్తుంది. మీరు పురుషోత్తములుగా అగుట కొరకు తండ్రి చేతిని పట్టుకున్నారు. ఎవరైనా ఈత నేర్చుకునేటప్పుడు నేర్పించేవారి చేతిని పట్టుకోవాలి. లేకుంటే ఊపిరాడక గుటకలు మింగి అవస్థ పడవలసి వస్తుంది. ఇందులో కూడా చేయి పట్టుకోవాలి. లేకుంటే మాయ తన వైపు లాగేసుకుంటుంది. మీరు ఈ విశ్వాన్ని పూర్తిగా స్వర్ణముగా తయారు చేస్తారు. స్వయాన్ని నషాలో ఉంచుకోవాలి. మేము శ్రీమతము ద్వారా మా రాజ్యాన్ని స్థాపన చేస్తున్నాము. మనుష్యమాత్రులందరూ దానము చేస్తూనే ఉంటారు. ఫకీరులకు ఇస్తారు. తీర్థయాత్రలలో మార్గదర్శకులకు దానము చేస్తారు. పిడికెడు బియ్యమైనా దానము తప్పక చేస్తారు. అదంతా భక్తిమార్గములో నడుస్తుంది. ఇప్పుడు బాబా మనలను డబుల్ దాతలుగా చేస్తారు. తండ్రి చెప్తారు - మూడు అడుగుల భూమిలో మీరు ఈ ఈశ్వరీయ విశ్వవిద్వాలయాన్ని ఈశ్వరీయ ఆసుపత్రిని తెరవండి. ఇందులో మనుష్యులు 21జన్మలకు సుఖమును పొందుతారు. ఇక్కడ ఎలాంటిలాంటి జబ్బులు వస్తాయో అనారోగ్యములో ఎంతటి దుర్వాసన వస్తుందో చూడండి. ఆసుపత్రిలలో చూసినట్లయితే అసహ్యము కలుగుతుంది. ఎంత కర్మభోగముంది! ఈ దుఃఖములన్నిటి నుండి దూరమగుటకై కేవలము నన్ను స్మృతి చేయండి. వేరే ఏ కష్టము మీకు ఇవ్వను అని తండ్రి చెప్తారు. పిల్లలు చాలా కష్టాలు చూశారని బాబాకు తెలుసు. వికారీ మనుష్యుల ముఖమే మారిపోతుంది. ఒక్కసారిగా మృతుల(శవము) వలె అయిపోతారు. త్రాగుబోతులు మద్యపానము లేకుండా ఉండలేరు. ఈ మద్యపానము ద్వారా చాలా నష్టం పెరుగుతుంది కానీ అల్పకాలానికి మాత్రమే. దీని ద్వారా వికారి మనుష్యుల ఆయుష్షు కూడా చాలా తగ్గిపోతుంది. నిల్వకాల దేవతల ఆయువు సగటున 125-150 సంవత్సరాలుంటుంది. సదా ఆరోగ్యవంతులుగా అయితే ఆయువు కూడా పెరుగుతుంది కదా. నిరోగి కాయము లభిస్తుంది. తండ్రిని అవినాశి సర్జన్ అని కూడా అంటారు. జ్ఞాన ఇంజెక్షన్ సద్గురువు ఇచ్చారు,

అజ్ఞానాంధకారము వినాశనమయ్యింది. తండ్రిని తెలుసుకోనందున అజ్ఞానాంధకారమని అంటారు. ఇది భారతవాసుల విషయమే. ఫలానా సంవత్సరంలో వచ్చారని క్రీస్తు గురించి చెప్పగలరు. ఎలా నంబరువారుగా గట్టి పై కూర్చుంటారో వారి పూర్తి లిస్ట్ ఉంది. ఒక్క భారతీయులకు మాత్రమే ఎవరి జీవిత చరిత్ర గురించి కూడా తెలియదు. ఓ దుఃఖహర్తా - సుఖకర్తా పరమాత్మా, ఓ మాతా - పితా!..... అని పిలుస్తారు. అయితే ఆ మాత - పితలు ఎవరో, వారి జీవితచరిత్ర గురించి తెలపమంటే తెలుపలేరు. వారికేమీ తెలియదు.

ఇది పురుషోత్తమ సంగమ యుగమని మీకు తెలుసు. ఇప్పుడు మనము పురుషోత్తములుగా తయారవుతూ ఉన్నాము. అందుకొరకు పూర్తిగా చదువుకోవాలి. లోక మర్యాదలు, కులమర్యాదలలో కూడా చాలామంది చిక్కుకొని ఉన్నారు. ఈ బాబాకు ఎవరిని గురించిన చింత చేయరు. ఎన్నో తిట్లు మొదలైనవి తిన్నారు. మనస్సులో గాని, చిత్తములో గాని ఇలా అవుతామని లేదు. దారిలో నడుస్తూ నడుస్తూ బ్రాహ్మణుడు ఇరుక్కున్నాడు. బాబా బ్రాహ్మణునిగా తయారు చేశారు, తిట్లు తినసాగాడు. పంచాయితీ అంతా ఒకవైపు, దాదా ఒక్కడే ఒకవైపు. సింధీ పంచాయితీ వారంతా - ఏమి ఇలా చేస్తున్నావు? అని అడిగారు. అందుకు దాదా - గీతలో కామము మహాశత్రువు, దీని పై విజయము పొందుకుంటే విశ్వానికి యజమానిగా అవుతారు అని భగవంతుడు చెప్పారు కదా అని అన్నాడు. నాకు కూడా కామ వికారమును జయిస్తే నీవు జగత్తీజీత్గా అవుతావని చాలామంది చెప్పారు. ఈ లక్ష్మీనారాయణులు కూడా విజయము పొందుకున్నారు కదా. ఇందులో యుద్ధము మొదలైనవేవీ లేవు. మీకు స్వర్గములో చక్రవర్తి పదవి ఇచ్చుటకు వచ్చాను. ఇప్పుడు పవిత్రమై తండ్రిని స్మృతి చేయండి. స్త్రీ(భార్య) నేను పవిత్రమవుతాను అంటే పురుషుడు(భర్త) నేను కాను అని అంటాడు. ఒకరు హంస, మరొకరు కొంగగా అవుతారు. తండ్రి వచ్చి జ్ఞానరత్నాలు ఏరుకునే హంసలుగా తయారు చేస్తారు. అయితే ఒకరు అవుతారు మరొకరు కారు కనుక గొడవలు వస్తాయి. ప్రారంభములో చాలా శక్తి ఉండేది. ఇప్పుడు అంత ధైర్యము ఎవ్వరికీ లేదు. భలే మేము వారసులమని అంటారు. అయితే వారసులయ్యే విషయము వేరే. ప్రారంభములో అయితే అద్భుతాలు జరిగాయి. గొప్ప-గొప్ప కుటుంబాలకు చెందినవారు క్షణములో వదిలేసి వారసత్వము పొందుటకు వచ్చారు. కనుక వారు అర్హులుగా అయ్యారు. మొట్టమొదట వచ్చినవారు చాలా అద్భుతము చేశారు. ఇప్పుడు అటువంటివారు చాలా చాలా అరుదుగా వస్తారు. చాలా లోక మర్యాదలలో చిక్కుకుని ఉన్నారు. ప్రారంభములో వచ్చిన వారు ధైర్యము చూపించారు. ఇప్పుడంత సాహసముంచుట చాలా కష్టము. పేదవారు సాహసము చూపగలరు. మాలలో మణులుగా అగుటకు పురుషార్థము చేయవలసి వస్తుంది. మాల చాలా పెద్దది. 8 మంది మాల, 108, 16, 108 మంది మాల కూడా ఉంది. చాలా చాలా శ్రమ చేయమని తండ్రి స్వయంగా చెప్తున్నారు. స్వయమును ఆత్మగా భావించండి. సత్యము చెప్పరు. మేము చాలా బాగున్నామని భవించువారి ద్వారా కూడా వికర్మలు జరుగుతాయి. భలే జ్ఞానయుక్త ఆత్మలు కావచ్చు. జ్ఞానము అర్థము చేయించుటలో చాలా బాగుంటారు, కాని యోగము చేయరు. అటువంటి వారు తండ్రి హృదయములో ఉండరు. స్మృతిలో లేకుంటే, హృదయములో కూడా ఉండరు. స్మృతి ద్వారానే స్మృతి లభిస్తుంది. ప్రారంభములో క్షణములో సమర్థుణ అయిపోయారు. ఇప్పుడు అలా సమర్థుణ అగుట సులభము కాదు. ముఖ్యమైనది స్మృతి. అప్పుడే అపారమైన సంతోషము కలుగుతుంది. ఎంత కళలు తగ్గిపోతూ వచ్చాయో అంత దుఃఖము పెరుగుతూ

పోయింది. ఇప్పుడు కళలు మరలా ఎంత పెరుగుతాయో అంత ఖుషీ పాదరస మట్టము పెరుగుతుంది. చివరిలో మీకు అన్నీ సాక్షాత్కారమవుతాయి. ఎక్కువ స్మృతి చేయువారికి ఏ పదవి లభిస్తుందో చివరిలో చాలా సాక్షాత్కారమవుతుంది. వినాశనము జరుగునప్పుడు మీరు స్వర్గ సాక్షాత్కారమనే హల్వా తింటారు. స్మృతిని పెంచమని బాబా పదే పదే చెప్తున్నారు. ఎవరికైనా కొద్దిగా తెలిపిస్తే బాబా అందులోనే సంతోషించరు. ఒక పండితుని కథ కూడా ఉంది కదా. రామ-రామ అని అంటూ సాగరాన్ని దాటవచ్చని పండితుడు చెప్తాడు. నిశ్చయములోనే విజయముంది అని చూపుటకు ఈ కథ చెప్తారు. తండ్రి పై సంశయము రావడం వలన నశిస్తారు. తండ్రి స్మృతి ద్వారానే పాపము సమాప్తమవుతుంది. దీని కొరకు రాత్రింబవళ్లు ప్రయత్నము చేయాలి. అప్పుడే కర్తేంద్రియాల చంచలత సమాప్తమవుతుంది. ఇందులో చాలా శ్రమ ఉంది. స్మృతి చార్చును వ్రాయనివారు చాలా మంది ఉన్నారు అనిగా పునాదే లేదు. సాధ్యమైనంతవరకు ఏదో విధంగా స్మృతి చేయాలి. అప్పుడే సత్యోప్రధానముగా, 16 కళా సంపూర్ణులుగా అవుతారు. పవిత్రతతో పాటు స్మృతియాత్ర కూడా ఉండాలి. పవిత్రముగా ఉండడము ద్వారానే స్మృతిలో ఉండగలరు. ఈ పాయింట్లు బాగా ధారణ చేయండి. తండ్రి ఎంతటి నిరహంకారి! ముందు-ముందు మీ చరణాల పై అందరూ తల వంచుతారు. వాస్తవానికి ఈ మాతలే స్వర్గ ద్వారాన్ని తెరుస్తారని అంటారు. స్మృతి అను పదును ఇప్పుడు తక్కువగా ఉంది. ఏ దేహధారిని స్మృతి చేయరాదు. తమోప్రధానం నుండి సత్యోప్రధానం అవ్వడంలోనే శ్రమ ఉంది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్తే.

1. ఈ పతిత ఛీ-ఛీ దుఃఖదాయక ప్రపంచము పై మనస్సు ఉంచుకోరాదు. ఒక్క తండ్రి చేతిని పట్టుకొని దీనిని దాటి వెళ్లాలి.
2. మాలలో మణులుగా అయ్యేందుకు చాలా సాహసముంచుకొని పురుషార్థము చేయాలి. జ్ఞానరత్నాలను ఏరుకునే హంసలుగా అవ్వాలి. ఏ వికర్షలూ చేయరాదు.

వరదానము :- “శ్రేష్ఠ సంకల్పాల సహాయోగము ద్వారా అందరిలో శక్తిని నింపే

శక్తిశాలీ ఆత్మాభవ ”

“ సదా శక్తిశాలీ భవ ” అను వరదానాన్ని ప్రాప్తి చేసుకొని ఆత్మలందరిలో శ్రేష్ఠ సంకల్పాల ద్వారా బలమును నింపే సేవ చెయ్యండి. ఎలాగైతే ఈ రోజుల్లో సారశక్తిని జమ చేసుకొని అనేక పనులను సఫలము చేస్తున్నారో అలా శ్రేష్ఠ సంకల్పాల శక్తిని ఎంత జమ చేసుకోవాలంటే ఇతరుల సంకల్పాలలో బలము నింపండి. ఈ సంకల్పాలు ఇంజెక్షన్ వలె పని చేస్తాయి. దీని ద్వారా అంతరిక వృత్తిలో శక్తి వచ్చేస్తుంది. కనుక ఇప్పుడు శ్రేష్ఠ భావనలు లేక శ్రేష్ఠ సంకల్పాలతో పరివర్తన చెయ్యాలి. ఇప్పుడీ సేవ అవసరము.

స్లోగన్:- “ మోస్టర్ దుఃఖహర్తలై దుఃఖమును కూడా ఆత్మిక సుఖములోకి పరివర్తన చేయుటే మీ

శ్రేష్ఠ కర్తవ్యము ”